


የኢትዮጵያ ወንጌላውያን አማኞች ቤተክርስቲያን ዳላስ ቴክሳስ

የጾምና ጸሎት ጥሪ



አዳኛችን የሆንህ አምላክ ሆይ፤

ስለ **ሰሞህ ክብር** ብለህ ርዳን፤

ስለ **ሰሞህ ሰትል**፤ ታደገን፤ ኅጢአታችንንም ይቅር በል።(መዝ 79:9)

ማሳሰቢያ

ቀናቹ November 27 – December 17, 2023

ሰዓት ከሰኞ -ቅዳሜ ማለዳ በስልክ 5:30am- 7:00 am

ስልክ +1 848.777.1212 ኮጂ 55064#

እሁድ ማለዳ በአካል በቤተክርስቲያን 9:15 am -10:15 am

በየዕለቱ ማታ በአካል በቤተክርስቲያን 6:30Pm- 8:00 Pm(ከሰኞ-እሁድ)

ቦታው - Ethiopian Evangelical Believers Church

3001 Saturn Rd.

Garland, TX 75041

ፃም ና ጸሎት በአማኝ ህይወት!!

በጸጋ መዳናቸውን አስደግፈው መጸምን በተመለከተ “አያስፈልገንም” የሚሉ አሉ ። ሌሎች ደግሞ ወደ ጌታ መቅረቢያ ሥራቸው አድርገው “ያስፈልጋል” ይላሉ። የሁለቱም ወገኖች ዕይታ ጽንፈኛነት አለው። በመሰረቱ ብዙ የእግዚአብሔር ወዳጆችና አገልጋዮች ጸመዋል። የእግዚአብሔር ሰው ሙሴ 40 ቀናት(ዘጸ34:28) ፣ ንጉሡ ዳዊት 7 ቀናት(2ሳሙ12:16-18)፣ ንግሥት አስቴር 3 ቀናት(መጽ.አስ 4:16)፣ ሐዋርያው ጳውሎስ 3 ቀናት(ሐዋ9:9)፣ እሥራኤል 1 ቀን(ነሀ 9:9) መጸማቸውን ለአብነት ያህል ከቃሉ ማየት ይቻላል።

መጸምን እንደሚመጥን ሥራ አድረገን የምንመካበት ከሆነ በጌታ ዘንድ ተቀባይነት ከማጣቱም በላይ ዕዳ የሚያመጣ ይሆናል። ትህትና የለበትምና።

- **ለታይታ አይሁን!!!** “ስትጦሙም፣ እንደ ግብዘች አትጠውልጉ፤ ለሰዎች እንደ ጦመኛ ሊታይ ፊታቸውን ያጠፋሉና፤ እውነት እላችኋለሁ፣ ዋጋቸውን ተቀብለዋል። አንተ ግን ስትጦም፣ በስውር ላለው አባትህ እንጂ እንደ ጦመኛ ለሰዎች እንዳትታይ ራስህን ተቀባ ፊትህንም ታጠብ፤ በስውር የሚያይ አባትህም በግልጥ ይከፍልሃል።” ማቴ. 6: 16-18
- **ጸም ና ጸሎት እግዚአብሔርን ማዕከል ያደረገ መሆን አለበት።** እርሱን ለመፈለግ፣ እርሱን ለማምለክ ና ለእርሱ ፈቃድ ለመገዛት። ነቢይቷ ሐና “በጸምና በጸሎትም ሌሊትና ቀን እያገለገለች ከመቅደስ አትለይም ነበር” (ሉቃ. 2: 37)። በአንጻራዊም የነበሩት ያደርጉት ይህንኑ ነበር። “ጌታን ሲያመልኩና ሲጠሙ መንፈስ ቅዱስ፣ በርናባሰንና ሳውልን ለጠራኋቸው ሥራ ለዩልኝ አለ” (ሐዋ. 13: 2)። በነቢዩ ዘካርያስ የመጣው መልዕክት ይህ ነበር። እንዲህ ሲል “ለምድሩ ሕዝብ ሁሉ ለካህናትም እንዲህ ብለህ ተናገራቸው። በዚህ በሰባው ዓመት በአምስተኛውና በሰባተኛው ወር በጸማችሁና ባለቀሳችሁ ጊዜ፣ በውኑ ለእኔ ጸም ጸማችሁልኝ?” (ዘካ.7: 5) ለጌታ ና ወደ ጌታ ካልጸምን ከንቱ ይሆንብናል።
- **በጸምን ቀን ፈቃዱን ለማድረግ እንትጋ** “ስለ ምን ጸምን፣ አንተም አልተመለከትኸንም? ሰውነታችንንስ ስለ ምን አዋረድን፣ አንተም አላወቅህም? ይላሉ። እነሆ፣ በጸማችሁ ቀን ፈቃዳችሁን ታደርጋላችሁ። . . . በውኑ ይህን ጸም፣ በእግዚአብሔርም ዘንድ የተወደደ ቀን ትለዋለህ? . . .” ትን. ኢሳ. 58: 1-14 እንግዲያስ በጸምን ቀን እርሱን ደስ የሚያሰኘውን ሌሎችን የሚጠቅመውን ሁሉ እናድርግ። ያን ጊዜ እግዚአብሔርም ይሰማናል እርሱም፡- እነሆኝ ይለናል።
- **ስለ ልዩ ልዩ ጉዳዮች ጸም ና ጸሎት ይደረጋል፤ ጌታም እጁን ልኮ ይረዳል።** በጦርነት ጊዜ ለድል (2 ዜና 20), በበደል ለንስሃ (ዮናስ 1-4), በጉዞ ላይ ለጥበቃ (ዕዝራ 8), አጋንንትን በኃይል እንዲወጡ ለማድረግ (ማቴ. 17), ትልልቅ ችግሮች በቤተሰብ፣ በቤተክርስቲያንም ሆነ በሀገር ደረጃ ለመፍታት ጸምና ጸሎት ይደረጋል። ጌታም ታምራትን ያደርጋል።

ግንዛቤ:- መጸም የተለያየ መንገድ አለው። ከምግብ ና ከውኃ በመለየት (ዘዳ.9:9) ፣ ቅባት ካለበት ማለፊያ ምግብ በመቆጠብ (ዳን. 10:3) ። ሰውነታችንን በፍጥረቱ ያለ ውኃ ለመቆየት ስለሚከብደው ረኝም ቀናት ጸም ከምግብ ተለይቶ ውኃ እየወሰዱ ይደረጋል።

ለረኝም ቀናት በተከታታይ የሚወሰዱ የጸም ቀናትን መጨረስ በሚፈለግበት ጊዜ ለጤንነት እንቅፋት እንዳይሆን ከሚጠጡ ፈሳሾች ጀምሮ ወደ ሚታኘኩ ምግቦች የመሸጋገር ብልሃት አስፈላጊ ነው።

ትን. ዘካ. 8: 19 “የሠራዊት ጌታ እግዚአብሔር እንዲህ ይላል፡- የአራተኛው ወር ጸም የአምስተኛውም የሰባተኛውም የአሥረኛውም ወር ጸም ለይሁዳ ቤት ደስታና ተድላ የሐሄትም በዓላት ይሆናል . . .”

የእግዚአብሔር ሰዎች

27-Nov	ኤሎሂም	4-Dec	ያህዌህ ራፋ	11-Dec	ኤል ኢሎን
28-Nov	ያህዌህ	5-Dec	ያህዌህ ንሲ	12-Dec	ያህዌህ ሻማህ
29-Nov	ኤልሮሂ	6-Dec	ኤል ካና	13-Dec	ሚቅዌህ እስራሄል
30-Nov	ኤልሻዳይ	7-Dec	ያህዌ ሻሎም	14-Dec	ማጌን
1-Dec	ኤል-ኦላም	8-Dec	ቀድሽ እስራሄል	15-Dec	ፓተር
2-Dec	ያህዌህ ይርህ	9-Dec	ያህዌህ ጸሪ	16-Dec	ያህዌ ሄሴድ
3-Dec	አዶናይ	10-Dec	ያህዌህ ሮይ	17-Dec	አማኑኤል

ቀን -ሰኞ November, 27 2023

የዕለቱ የጸሎት ርዕስ :- **ኤሎሂም(ዘፍ1: 1): ይህ የእግዚአብሔር ፈጣሪነት የሚናገር ነው**

የዕለቱ የጸሎት ርዕሶች ከምንባቡ

ማለዳ ፀሎት

1. እግዚአብሔር እስትፋሳችንን የሰጠን ፈጣሪያችን ነውና እያመሰገንን እንጸልያለን።
2. አንተ ፍጥረትን ይሁን ብለህ በቃልህ ፈጥረሃልና በራሱ የተገኘ አይደለም ይህንንም ያደረከው ክብርህን ይናገር ዘንድ ነውና ክብር እየሰጠን እናመሰግናለን (ራዕይ 4: 11)

የቤተክርስቲያን የጸሎት ርዕሶች

- ❖ ሰው ሁሉ በፈጣሪው ፊት ጊዜ እንዲወስድና ራሱን እንደ እግዚአብሔር ቃል እንዲመረመር ወድቀን በተገኘንበት ንስሐ እየገባን እንጸልያለን።
- ❖ የእግዚአብሔር ህዝብ በዚህ ጊዜ በቤተክርስቲያን ለሚደረግ ጸሎት ስፍራ ሰጥቶ መከማቸት ይችላል ዘንድ መንፈሱ እንዲነሳን እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ

3. እግዚአብሔር ሁሉን የሰራው (ግዑዙም ሆነ ተንቀሳቃሾችን) ለዓላማው ነው። እንደ አማኝ ይህንን ተረድተን መኖርና መመላለስ እንድንችል ጌታ ብርሃንን እንዲሰጠን እንጸልያለን። (ምሳ16: 4 አ.መ.ት)
4. በምድር ላይ በእግዚአብሔር አምሳል የተፈጠረው ሰው ህይወት በከንቱ እየጠፋ ስለሆነ በጌታ ፊት ንስሐ እየገባን እንጸልያለን ።

የቤተክርስቲያን የጸሎት ርዕሶች

- ❖ በዚህ የጾም ጸሎት ጊዜ እንቅፋት ከሰው ሁሉ ተወግዶ ሳንተጓጎል በድል እንድንፈጽም እግዚአብሔር በህዝቡ ላይ ቅጥርን እንዲያደርግ እንጸልያለን(መዝ91: 9-11) ።
- ❖ በስልክም ሆነ በአካል በምናደርገው የፀሎት ጊዜ ለዘመናችን የሚሆን ቃል ለመቀበል እና ጌታን ለመገናኘት በሚጠበቅ መንፈስ መሆን እንድንችል እንጸልያለን።
- ❖ በጾምና በጸሎት በፊቱ የሚቆዩትን ወገኖች የጌታ መንፈስ በሙላት እንዲጎበኛቸው እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

የዕለቱ የጸሎት ርዕስ :- ያህዌህ(ዘጸ፮፣14-15)-ይህ እኔ እኔ ነኝ ማለት በራሱ የሚኖር በማንም ላይ ጥገኛ ያልሆነ የነበረ ያለና የሚኖር

የዕለቱ የጸሎት ርዕሶች ከምንባቡ

ማለዳ ፀሎት

1. እግዚአብሔር በሙሴ የዕለት ዕለት ህይወት ውስጥ ያህዌህ ጣልቃ ገብቶ በተራራ ላይ ራሱን እንደገለጠለት እንዲሁ ጌታ አብዝተን እናውቀው ዘንድ በወደደው መንገድ እንዲገለጥልን እንጸልያለን
2. ቅዱስ እግዚአብሔር ሆይ እንደ አንተ ያለ ማንም የለም። እንደ አንተ ያለ ትናንትም ዛሬም ሆነ ለዘላለም ያው የሆነ ማንም የለም። ልባችን አንተን በማምለክ፣ አንተን በመፍራት እና በማመስገን በፊትህ እንድንሆን እርዳን ።

የቤተክርስቲያን የጸሎት ርዕሶች

- ❖ ጌታ በቤተክርስቲያን ዓመቱን ስንጀምር ስለሰጠን ቃል እና በዓመቱ ውስጥ “የእግዚአብሔር መንግስት በመካከላችን ናት” ብለን ስለተካፈነው ቃልና ጌታ በመካከላችን ስለሰራው እናመስግናለን።
- ❖ በፊታችን ላለው ዓመት ጌታ ቃሉን እንዲልክልን እንጸልያለን ።

ምሽት ፀሎት

የዕለቱ የጸሎት ርዕሶች ከምንባቡ

3. ራሱን ያለና የነበረ ብሎ የገለጠለት አምላክ ለእስራኤል እንዲያስተዋውቀው ሙሴን መልክተኛ አድርጎ እንደላከው ጌታ በጨለማ ላለው ህዝብ መልክተኞችን እንዲልክ እንጸልያለን።
4. ሙሴ የተገለጠለትን ስም ለእስራኤል ሕዝብ ሲነግራቸው እንዲያምኑት ምልክትን እንዲያደርግ ጌታ እንዳደረገ መልክተኞች የጌታን ስም ሲገልጡ ምልክት እና ታላምራት እንዲሆን እንጸልያለን።

የቤተክርስቲያን የጸሎት ርዕሶች

- ❖ እንዲሁም ይህን ህብረት በሰላምና በመልካም ስለጠበቀን እንዲሁም ክፉውን እየከለከለ እየመራን ስላለ እናመስግናለን፡፡

የግል ወይም ስለ ሌሎች የምንጠይቃቸው የጸሎት ርዕሶች

የዕለቱ የጸሎት ርዕስ : - **ኤልሮሂ (ዘፍ16: 13-14): የሚያየኝ አምላክ አየሁት**

ማለዳ ፀሎት

የዕለቱ የጸሎት ርዕሶች ከምንባቡ: -

1. አጋር ተስፋ ቆርጣ በከባድ ችግር ውስጥ ሆና ጌታ እንደተገለጠላት እና እግዚአብሔር እንደሚያያት እንዳወቀች እንዲሁም በተለያዩ የህይወት ፈተና ውስጥ የሚያልፉትን ጌታ እንደሚያያቸው በማወቅ መጽናናት እንዲሆንላቸው እንጸልያለን
2. ለአጋር ጌታ ተገልጦላት ልታደርግ የሚገባትን አቅጣጫ እንደሰጣት እንዲሁ ጌታ በዚህ ጊዜ አቅጣጫ ጠፍቷቸው ለሚቅበዘበዙ እንዲመራቸው እንጸልያለን

የቤተክርስቲያን የጸሎት ርዕሶች: -የቤተክርስቲያን ሽማግሌዎች እና አስተዳደር

- ❖ ቤተክርስቲያንን እንዲመሩ አዲስ ስለተመረጡ መሪዎች(ሽማግሌዎች) እግዚአብሔርን እያመሰግንን ጌታ የእምነት፤ የጥበብ መንፈስ እና በማስተዳደር ጸጋ አብልጦ እንዲሞላቸው እንጸልያለን ::
- ❖ እንደዚሁም ጊዜያቸውን ስላጠናቀቁት እንዲሁም አዲስ የተመረጡትን መሪዎች ጌታ ቤታቸውን ከክፉ እንዲጠበቅና ትውልዳቸው እንዲባረክ እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. እግዚአብሔር የቃልኪዳን አምላክ እንደሆነና በቃሉ የታመነ እንደሆነ ለአብርሃም ዘርህን እባርካለው እንዳለ እንዲሁ ለአጋር ድጋሚ ይህን እንዳረጋገጠላት አምላካችን በቃሉ የታመነ እንደሆነ እያሰብን እንጸልያለን
4. አጋር ተበድያለሁ ብላ ከአብርሃም ቤት ወጥታ መከራ በራሷ ላይ እንዳመጣች እንዲሁ ያለጌታ ምክር ሁኔታዎችን ተመልክተን ስፍራ መልቀቅ እንዳይሆንና የባሰ መከራ ውስጥ እንዳንገባ እንጸልያለን።

የቤተክርስቲያን የጸሎት ርዕሶች: --የቤተክርስቲያን ሽማግሌዎች እና አስተዳደር

- ❖ በቤተክርስቲያን ለነገ በሚል ፕሮጀክት ውስጥ ጌታ በብዙ ስለረዳን እና ድል ስለሰጠን እንዲሁም በዚህ ውስጥ የተሳተፉትን ሁሉ እያሰብን ጌታን እናመሰግናለን።
- ❖ በገንዘብና በህንፃ አስተዳደር እየመሩ ስላሉ ወንድሞቻችን ጌታ እያመሰገንን እንጸልያለን። እንዲሁም በእነርሱና ቤታቸው ላይ የጌታን መልካምነት እናውጃለን::

የዕለቱ ንባብ: - **ኤልሻዳይ(ዘፍ17: 1-2)ሁሉን ቻይ**

ማለዳ ፀሎት

የዕለቱ የጸሎት ርዕሶች ከምንባቡ: -

1. አብርሃም አጋር ጋር ከገባ በኋላ በ99 አመቱ እግዚአብሔር እንደገና ተገልጦ ለአብርሃም የተናገረውን ለማድረግ ዛሬም ሁሉን ቻይ እንደሆነ እንዳረጋገጠለት ብሎም ቃልኪዳኑን እንዳደሰለት ከጌታ ያለን ግንኙነት እንዲታደስ እንጸልያለን
2. ለአብርሃም ጌታ ተገልጦ ያዘዘው ትእዛዝ በፊቱ ተመላለስ እና ነቀፌታን እንዲያስወግድ እንዳለው በእግዚአብሔር ፊት እንደሚገባ በፊቱ ባልተመላለስንበት ንስሐ እየገባን ቀሪ ዘመናችን እንደፈቃዱ መመላለስ እንድንችል እንጸልያለን ።

የቤተክርስቲያን የጸሎት ርዕሶች: -ለምድራችን ጸሎት

- ❖ ኢትዮጵያ በውስጧ ያሉ አለመግባባቶች እና የጦርነት አዙሪት እንድትወጣ፤ በዚህም የወጣቶች ሞት እንዲያበቃ እንጸልያለን።
- ❖ በኢትዮጵያ የተንሰራፋውንና የደሃውን ጩኸት ያበዛውን ሙስና ጌታ ጣልቃ እንዲገባና ከዚህ ክፍት ምድራችንን እንዲታደግ እንጸልያለን።
- ❖ ክርስቲያኖች ከዚህ አይነት አሳፋሪ ስራ(ሙስና) ራሳቸውን እንዲያርቁና ምሳሌ እንዲሆኑ እንጸልያለን

ምሽት ፀሎት

የዕለቱ የጸሎት ርዕሶች ከምንባቡ: -

3. እግዚአብሔር አንድ ልጅ የለመኑትን የትውልድ አባት እናት እስኪያደርጋቸው እንደባረካቸው ከምንለምነውና ከምንጠይቀው በላይ ማድረግ የሚቻለውን አምላክ እያሰብን እንጸልያለን።

የቤተክርስቲያን የጸሎት ርዕሶች:

- ❖ እግዚአብሔር አምላክ ምስራቅ አፍሪካን ከጦርነት ከረሀብና ከስደት ነጻ አውጥቶ እንደ ሰለሞን ዘመን እረፍትን እንዲሰጥ እንጸልያለን።
- ❖ ይህን አካባቢ እንዳይረጋጋ ከሚያደርግ ሰውር የጨለማ ፣ የጥንቆላና አስማት አሰራርን እየተቃወምን እንዲሁም ወንጌል እንደሰደድ እሳት እንዲነድ እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

የዕለቱ ንባብ: - **ኤል-አላም (ዘፍ21:32-33) ጅምሬና ፍጻሜ የሌለው**

ማለዳ ፀሎት

የዕለቱ የጸሎት ርዕሶች ከምንባቡ: -

1. አብርሃም በሚያደርገው ሁሉ አብሮ የዘላለም አምላክ ከእርሱ ጋር እንዳለ አቤሜሌክ እንደተመለከተ እናነባለን ፣እናም ጌታ ለህዝቡ በተሰማራበት ሁሉ መከናወን እየሰጠ ከህዝቡ ጋር እንደሆነና በውጭ ላሉት ምልክትን እንዲያደርግ እንጸልያለን። (ዘፍ21:22)
2. አብርሃም በዚህ ጅምሬና ፍጻሜ በሌለው አምላክ እርዳታ የቆፈረውን ጉድጓድ ይገባናል የሚሉ የሚከራከሩ በእርሱም በይሳቅም ዘመን እንደነበሩ እንዲህ በጌታ እርዳታ በእኛ ዘንድ ያለውን የእግዚአብሔር በረከት የሚታገለውን እየተቃወምን እንጸልያለን (ዘፍ21:30 እና ዘፍ26:18-25)

የቤተክርስቲያን የጸሎት ርዕሶች: -(የአሸር እና የዲያቆናት አገልግሎት)

- ❖ ዲያቆናትን የተሰጣቸውንም አደራ ያለመታከት መወጣት እንዲችሉና፣ ምእመናንንም በፍቅር ማገልገል እንዲችሉ የጌታ ጸጋ እንዲያበዛላቸው እንጸልያለን።
- ❖ ለዲያቆናትና ለመስተንግዶ አገልጋዮች ለቤታቸው፣ ለልጆቻቸው፣ ለትዳራቸው ለስራቸውና ለጤንነታቸው እንዲሁም እርስበእርሳቸው መያያዣቸው እንዲጨምር እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. የእግዚአብሔር በዘላለም ኗሪነቱ ከአብርሃም ጋር መሆኑ ለአብርሃም በእንግድነቱ ምድር መፈራትን እና መታወቅን (recognition) በሚኖርበት ቦታ ሁሉ እንዳገኘ በዚህ ዘመን አማኖች በእንግድነት ዘመናችን የተሰወርን እንዳንሆን በድምቀት በማያምኑት መካከል መንግስቱ መግለጥ እንዲሆንልን እንጸልያለን ።
4. አብርሃም በሚደረግለት ሁሉ ነገር ለእግዚአብሔር ስም እውቅናና አምልኮን መስጠት የበዛለት እንደሆነ እኛም በሚደረግልን ሁሉ ነገር ለጌታ ክብርን መስጠት እንዲበዛልን እንጸልያለን

የቤተክርስቲያን የጸሎት ርዕሶች: -(የአሸር እና የዲያቆናት አገልግሎት)

- ❖ ጌታ የዲያቆናትን ህብረት የሚመሩትን እና የሚያስተባብሩትን እንዲባርክ እንጸልያለን
- ❖ በኑሯቸው የተቸገሩትንና በመካከላችን የሚያመልኩትን ወንድሞችና እህቶች መመልከት እና በጊዜው መርዳት እንዲችሉ እየጸለዩን እስካሁን ስላሳዩት ትጋት ጌታን እናመስግናለን።

የግል ወይም ስለ ሌሎች የምንጠይቃቸው የጸሎት ርዕሶች

❖ _____

ማለዳ ፀሎት

የዕለቱ የጸሎት ርዕሶች ከምንባቡ: -

1. እግዚአብሔር ዕለት ዕለት የሚያስፈልገንን ፍላጎታችን በአቅርቦቱ ስለሚሞላ ፤ ደግሞም የሰውን ልጅ ለማዳን ለኃጢአት ስርየት የሚሆነው መስዋዕት ያዘጋጀ እርሱ ነውና እያመሰገንን እንጸልያለን።
2. ይህ የእግዚአብሔር አቅርቦት በመታዘዝ ውስጥ የተቀመጠ ስለሆነ እግዚአብሔር ለቃሉ የታዘዘን ህይወት እንዲያበዛልን እንጸልያለን።

የቤተክርስቲያን የጸሎት ርዕሶች: --(የጸሎት አገልግሎት)

- ❖ የጌታ ቤት የጸሎት ቤት እንደሆነ ቃሉ ያስተምራልና ጌታ በቤተ-ክርስቲያን የጸሎትን እሳት እንዲያነድ እንጸልያለን።
- ❖ በቤተክርስቲያን ያለውን የጸሎት አገልግሎት ጌታ እንዲባርክና ሸክም ያላቸውንና የተሰጡ ሰዎችን (ወንዶችና ሴቶች) በህብረቱ ላይ እንዲጨምር እንጸልያለን።
- ❖ ብዙ የፀሎት መልሶች ለእግዚአብሔር ክብርና ለሰዎች ጉብኝት እንዲሆኑ እያሰብን በእምነት እንፀልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. አብርሃም እግዚአብሔር የሰጠውን መልሶ ለመስጠት እንዳላመነታ ጌታ በሰጠን ነገር ሁሉ ለእርሱ መልሶን መስጠት እንድንችል እንዲረዳን እንጸልያለን ።
4. ልጆቻችን እግዚአብሔር ወደ እዚህ ምድር ያመጣበት ሃሳብ በህይወታቸው ላይ እንዲሆን እየጸለይን ከዚህ ውጪ ቤተሰብ የራሱን ፈቃድ እንዳይጭንባቸው አሳልፈን ለጌታ እንሰጣቸዋለን።

የቤተክርስቲያን የጸሎት ርዕሶች: -(የጸሎት አገልግሎት)

- ❖ በስልክ የፀሎት መስመር ፣ በአካል በአዳር ጸሎት፣ በቅዳሜና እሁድ ማለዳ ባሉት ጸሎቶች ሁሉ ብዙ ሰዎች በፀሎት እንዲተጉና እንዲፀናኑ ጌታ ስለረዳን እያመሰገንን እንፀልያለን
- ❖ ይህን ህብረት የሚመሩትን እና የሚያስተባብሩትን እንዲባርክና ራዕይ እንዲሰጣቸው እንጸልያለን
- ❖ በዚህ ጊዜ በየቀኑ በስልክ እና በአካል የሚደረገውን የፀሎት አገልግሎት ላይ የጌታ እጅ አንዲመጣ እንፀልያለን።

የግል ወይም ስለ ሌሎች የምንጠይቃቸው የጸሎት ርዕሶች

የዕለቱ ንባብ: - አዶናይ(መዝ16:2) ጌታ

ማለዳ ፀሎት

የዕለቱ የጸሎት ርዕሶች ከምንባቡ: -

1. ዳዊት በእግዚአብሔር ያለውን መተማመን የተናገረበት ነው ። ይህንንም ሲገልጸው በዳዊት ላይ የተደረገው ጥበቃና በእርሱ ዘንድ የተገኘ በጎነት ያለ ጌታ (አዶናይ) እንደማይሆን ይገልጻል። እኛም ጌታን እያመሰገንን እና ያላንተ አልሆነም እያልን እውቅና እየሰጠን እንጸልያለን።
2. ዳዊት በህይወቱ ላይ ሌላ ነገር ጌታ እንዳልሆነለት እና እግዚአብሔርን ግን ጌታዬ ነህ ብሎ እንደጠራው ፤ ዛሬ ብዙ ጌታችን ሊሆን የሚፈልግ ነገር ባለበት በዚህ ዘመን አንተ ብቸኛ ጌታዬ ነህ ብለን እንጸልያለን።

የቤተክርስቲያን የጸሎት ርዕሶች: -ግሎባል ሚሽን አገልግሎት

- ❖ በኢትዮጵያ ያለችው ቤተክርስቲያን ጌታ በነገር ሁሉ እንዲረዳት አገልጋዮችንና የሚያስፈልገውን ሁሉ ጌታ እንዲሰጣት እንጸልያለን እንዲሁም ባለችበት አካባቢ ስር እንድትሰድና ተጽዕኖዋ እንዲበዛ እንጸልያለን።
- ❖ በመካከለኛው ኢትዮጵያ ክልል እየተደረገ ስላለው የሚስቶን ስራ ጌታን እያመሰገንን ከዚህ በላይ እንድንዘረጋ እና አዳዲስ ስራዎችን መስራት እንድንችል ጌታ በሚያስፈልገው ሁሉ አቅምን እንዲሰጠን እንጸልያለን።
- ❖ በኢትዮጵያ የተጀመረውን የጎዳና ተዳዳሪዎችን የሚያግዝ አገልግሎት ጌታ እንዲባርከውና የብዙዎችን ህይወት የሚቀይር እንዲሆን ለዚህም የሚያስፈልገውን አቅርቦት ጌታ እንዲያዘጋጅ እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. በዚህ ጊዜ በሌላ ነገር ታስረው ሌላ ነገር ጌታ ለሆነላቸው (ገንዘብም ሆነ የዚህ አለም ነገር)አይኖቻቸው እንዲከፈትና እውነተኛውን ጌታ እንዲያውቁት በተጽዕኖ ስር ያሉትንም ጌታ እንዲፈታ እንጸልያለን።
4. እውነተኛ አምላክ በግልጥነት ይታወቅ ዘንድ ራሱን የገለጠው በልጁ በኩል ነው። ይህንን እግዚአብሔርን የማወቂያ መንገድ ለብዙዎች እንዲገለጥ እየጸለይን መናገር የምንችልበት ጸጋ እንዲበዛልን እንጸልያለን።

የቤተክርስቲያን የጸሎት ርዕሶች: -ግሎባል ሚሽን አገልግሎት

- ❖ በኢትዮጵያ ስላሉት ሚስቶናዊያን ህይወታቸውን፣ ቤተሰባቸውን እና አገልግሎታቸውን እያሰብን ስለፍሬያማነት፣ ስለጥበቃ እንጸልይላቸዋለን።
- ❖ ከ2018-2023 እግዚአብሔር በግሎባል ሚሽን አገልግሎት በኩል ብዙዎችን እንድንደርስ አቅም ስለሆነን የሚያስፈልገንን ስላቀረበልን እያመሰገንን እንጸልያለን።
- ❖ ጌታ ይህን ህብረት የሚመሩትን እና የሚያስተባብሩትን እንዲባርክ እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

ዕለቱ ንባብ: - :- **ያህዌህ ራፋ(ዘጸ15: 26)። የሚፈውስ አምላክ**

ማለዳ ፀሎት

የዕለቱ የጸሎት ርዕሶች ከምንባቡ: -

1. አምላካችን እግዚአብሔር ፈዋሻችን ስለሆነ እያመሰገንን እንጸልያለን።
2. በዚህ ጊዜ በሚፈውሰን በእግዚአብሔር ፊት ለታመሙ በአልጋ ላይ ለሚገኙ ሰዎች እንጸልያለን ።

የቤተክርስቲያን የጸሎት ርዕሶች: --(ስነጽሑፍና ድራማ)

❖ የስነ-ጽሑፍና ድራማ ክፍል በቤተክርስቲያን እንቅስቃሴ ውስጥ ስለሚያደርጉት አስተዋጽኦ ጌታን እያመሰገንን ይህን ሀብረት የሚመሩትን እና የሚያስተባብሩትን እንዲባርክ እንጸልያለን: :

ምሽት ፀሎት

የዕለቱ የጸሎት ርዕሶች ከምንባቡ: -

3. በዚህ ጊዜ የአእምሮ መታወክ፣ ድብርት እና ጭንቀት የሚያስቸግራቸውን ወጣቶች አዋቂዎች ጌታ እንዲፈውሳቸው እንጸልያለን
4. የእግዚአብሔርን ስራ ለማስተጓጎል በሰዎች ላይ የበሽታ ፍላጻ የሚወረውረውን የክፉ ስራ እያፈረሰን እንጸልያለን

የቤተክርስቲያን የጸሎት ርዕሶች: -(ስነጽሑፍና ድራማ)

❖ የስነ-ጽሑፍና ድራማን ክፍል ቅዱሳንን ለማነጻም እና የማያምኑ ሰዎችን በወንጌል ለመድረስ የጀመሩትን እንቅስቃሴ ብዙ ፍሬ ያፈራ ዘንድ ጥበብና አቅም እንዲያበዛላቸው እንጸልያለን ። በእነርሱም ላይ ሌሎች ሸክሙና ጸጋው ያላቸው እንዲጨመሩ እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

የዕለቱ ንባብ: - **ያህዌህ ንሲ(ዘጸ17:15)እግዚአብሔር አርማዬ ነው**

ማለዳ ፀሎት

የዕለቱ የጸሎት ርዕሶች ከምንባቡ: -

1. እግዚአብሔር የድሳችን ምንጭ ነውና ከዚህም የተነሳ በድል እንድንኖር ስላደረገን ጌታን እያመሰገንን እንጸልያለን ።
2. ሙሴ እግዚአብሔር እንደመራው አማሌቅን እንደተዋጋ በህይወታችን እንደ አማኞች ድል ይገኝበታል ያልነውን መንገድ ሳይሆን የመንፈስ ቅዱስን ምሪት መስማትና መከተል እንዲሆልን ማስተዋል እንድንችል እንጸልያለን።

የቤተክርስቲያን የጸሎት ርዕሶች: -(የወንጌል አገልግሎት)

- ❖ እግዚአብሔር የወንጌል አገልግሎት ክፍል ውስጥ በትጋት እያገለገሉ ያሉ ወንድሞችና እህቶችን በብዙ ፍሬ እንዲባርካቸው እንጸልያለን ::
- ❖ እንዲሁም ቅዱሳን ሁሉ በወንጌል አገልግሎት ከጌታ ዘንድ የተቀበልነው ተልዕኮ እንደሆነ በመረዳት በተሰማራንበት ሁሉ ለወንጌል የጎቃን እንድንሆን እንጸልያለን: :

ምሽት ፀሎት

የዕለቱ የጸሎት ርዕሶች ከምንባቡ: -

3. እስራኤል እንደ ህዝብ አማሌቅን ድል ማድረግ ይችል ዘንድ ሁሉም በየቦታው ሀላፊነቱን እንደተወጣ (ሙሴ እጁን ሲያነሳ ፣እያሱ ውጊያውን እንደመራ እንዲሁም ሆር እና አርን የሙሴን እጅ እንደደገፉት)ለሙሴ ብቻ እንዳልተዉት እንዲሁ የእግዚአብሔር ህዝብ በየቦታው ጌታ የሰጠውን አላፊነት መወጣት እንዲችል እንጸልያለን።
4. እግዚአብሔር አጥፋ ያለንን ማጥፋት የምንችልበት ቁርጠኝነት በእኛ ዘንድ እንዲኖር እንደሳኦል እንዳንራራ እንጸልያለን።

የቤተክርስቲያን የጸሎት ርዕሶች: --(የወንጌል አገልግሎት)

- ❖ በዚህ ዓመት ጌታን ተቀብለው ትምህርታቸውን ጨርሰው ስለተጠመቁት እያመሰገንን ጌታ በቤቱ እንዲተክላችው እንጸልያለን።
- ❖ በተለያዩ ምክንያት የድነት ትምህርት ጀምረው ላቋረጡ ወንድምና እህቶች እንጸልያለን: :
- ❖ ጌታ በወንጌል አገልግሎት ክፍል የሚያገለግሉትን ሁሉ በነገር ሁሉ እንዲባርክ እንጸልያለን:

የግል ወይም ስለ ሌሎች የምንጠይቃቸው የጸሎት ርዕሶች

ማለዳ ፀሎት

የዕለቱ የጸሎት ርዕሶች ከምንባቡ: -

1. እግዚአብሔር ለእስራኤል ከነገራቸው ማስጠንቀቂያዎች መካከል በምንም መንገድ ሌላ አምላክ እንዲያመልኩ ወጥመድ ውስጥ ከሚያስገቡህ ህዝብ ጋር ቃልኪዳን አታድርጉ ብሏቸዋል። በዚህ ጊዜ እንደ እግዚአብሔር ህዝብ ከማያምን ጋር ከምናደርገው የትኛውንም የማይገባ ቁርኝት መውጣት እንድንችል ጌታ አይናችንን እንዲከፍት እንጸልያለን።

የቤተክርስቲያን የጸሎት ርዕሶች: -የዝማሬ፣አምልኮ እና የሚዲያ አገልግሎት

- ❖ ስለ መዘምራን እና አምልኮ ቡድን(A ,B ,wudase,mahlet) ፥ ስለአገልግሎታቸውም ጌታን እናመሰግናለን። ለጌታ እንደሚገባ የሚሆንን መስዋት የሚያቀርቡበት ጸጋ ፤ጥበብ አትረፍፎ እንዲያበዛላቸውና ትውልድን መድረስ እንዲችሉ እንጸልያለን።
- ❖ አሁንም በቤተክርስቲያናችን ስላሉት የመዘምራን ህብረቶች እድገት፣ ጥራትና ፍሬያማነት እንጸልያለን። አንድ ልብ መሆን፣ ትጋት ና ንጽህና እንዲበዛላቸው እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

2. ከማያምን ጋር እንዳይቆራኙ ብቻ ሳይሆን ከዚያ አልፎ የሚመለከቡበትን መሰዊያቸውን ሁሉ አፍርሱ ይላቸዋል ።ጌታ ልባችን ላይ ፣ ቤታችን ላይ እንዲሁም በእኛ በሆነው ነገር ሁሉ ላይ እንደ እግዚአብሔር ስፍራ ሊይዝ ፈልጎ ሌላ የተዳበለን ነገር ካለ እናፈርሳለን ።
3. ጌታ በህዝቡ መካከልና ሌላ አምላክ እንዳይሆንላቸው ሲነግራቸው ምክንያቱ ቀናተኛ አምላክ በመሆኑ ነው ። የገዛንና የራሱ ያደረገን ለሌላ እንድንሆን አይደለምና እኔ ያንተ ብቻ ነኝ ብለን እየነገርነው በማመን እንጸልያለን።

የቤተክርስቲያን የጸሎት ርዕሶች: -የዝማሬ፣አምልኮ እና የሚዲያ አገልግሎት

- ❖ በሙዚቃ መሣሪያ መጫወት የሚያገለግሉትን ጌታ በመንፈስ ሙላት እንዲጎበኛቸው እና በጥበብ፣ በዕውቀት እንዲበስሉ እንጸልያለን።በልዩ ልዩ ዓይነት መሳሪያ ተጫዋቾች ጌታ እንዲባርክን እንጸልያለን።
- ❖ በአምልኮ ፕሮግራሞች ጊዜ sound system, projector, video production, ክፍሎች በዚህ ኮቪድ ጊዜ በትጋትና በመሰጠት ጌታንና ህዝቡ ስላገለገሉ እነርሱና ቤታቸውን ጌታ እንዲባርክልን እንጸልያለን። በላያቸው ላይ ትጉ አገልጋዮችን እንዲጨምር እንጠይቃለን።
- ❖ የባንድ አገልግሎት እንዲጠናከር ማለትም ሙዚቃ ተጫዋቾች እንዲበዙና ለአገልግሎቱ የሚመች የስራ ሰዓት እንዲያገኙ እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

ማለዳ ፀሎት

የዕለቱ የጸሎት ርዕሶች ከምንባቡ: -

1. መላዕክቱን ልኮ ወደ ጌድዮን አሳቡን የገለጠለትና የህይወቱን ጥያቄ መልሶ ለትውልድ መልስ እንዲሆን እንዳስነሳው፤ በዚህ የጸም ጸሎት ጊዜ ጌታ በመካከላችን ወጣቶችን እንዲያስነሳ እንጸልያለን
2. ለጌዲዮን እግዚአብሔር ሰላሙን እንዳወጀለትና አትፍራ እንዳለው በዚህ ጊዜ የእግዚአብሔርን ሰላም በእኛም፣ በትውልዳችን እና በምድራችን(ኢትዮ/ኤርትራ) ላይ እያወጅን እንጸልያለን።

የቤተክርስቲያን የጸሎት ርዕሶች: -የልጆች አገልግሎት

- ❖ እዚህ ምድር የተወለዱ ልጆቻችን በልጆች አገልግሎት ውስጥ ይሰማሩ ዘንድ ከጌታ ዘንድ ሸክም እንዲሆንላቸው እንጸልያለን።
- ❖ ልጆችን የሚያገለግሉት ሁሉ ጌታ ጥበብና ሃይል እንዲበዛላቸው እንጸልያለን
- ❖ ጌታ ለልጆቻችን መልካም ተፅዕኖ ያላቸውን ንደኞች እንዲሰጣቸው እንጸልያለን።
- ❖ በዚህ ዕድሜያቸው የእምነታቸው መሰረት የሚጣልበት ጊዜ ስለሆነ በቤተክርስቲያንና በቤተሰባቸውም ውስጥ የሚሰጣቸውን መንፈሳዊ ትምህርት መቅሰም እንዲችሉ እግዚአብሔር ልባቸውን እንዲከፍት እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. በቅዱሳን ዘንድ ያለው ሰላም እግዚአብሔር ለእኛ የተወልደ ሰላም ነው ።
 - ይህን ሰላም የሚያውከውን አጢአት በጌታ ፊት ንስሐ እየገባን እንጸልያለን
 - እንዲሁ ይህን ሰላም የሚታገለውን ክፉ እየተቃወመውን እንጸልያለን ።
4. ጌድዬን በእግዚአብሔር ሰላም ውስጥ ሆኖ በአባቱ ቤት ስፍራ የያዘውን የክፉ መሰዊያ እንዳፈረሰ በዚህ ጊዜ በትውልዳችን መካከልና በምድራችን ሰዎች የህይወት ራስ የሆነው ጌታ እንዳያመልኩ እንደ አምላክ መሰዊያ የገዘፈውን ጌታ እንዲያፈርሰው ከሰዎች ልብና አሳብ ላይ እንጸልያለን።

የቤተክርስቲያን የጸሎት ርዕሶች: --(የልጆች አገልግሎት)

- ❖ ጌታ ልጆቻችንን በሚያጋጥማቸው የዚህ አለም ፈተና እምቢ የሚሉበትን እና በጽድቅ የሚኖሩበትን አቅም እንዲበዛላቸው እንጸልያለን።
- ❖ በዚህ እድሜ ክልልም ሆነ ከዚያም በላይ ላሉ ነገር ግን ልዩ እንክብካቤ ለሚያስፈልጋቸው (special need) ላላቸው ልጆች ቤተክርስቲያን አገልግሎት መስጠት ስለጀመረች ጌታን እያመሰገንን በነገር ሁሉ እንዲጠናከር እንጸልያለን።
- ❖ የወላጆች ተሳትፎ በልጆች አገልግሎት ላይ ከዚህ ይበልጥ ጉልህ እና ጠንካራ እንዲሆን እንጸልያለን።
- ❖ በቤተሰብ እና በልጆች መካከል በባህልና በአስተሳሰብ ያለውን ልዩነት ጌታ የሚጠብቀውን ጥበብ እንዲሰጠን እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

ማለዳ ፀሎት

የዕለቱ የጸሎት ርዕሶች ከምንባቡ: -

- 1. እግዚአብሔር አምላካችን ቅዱስ ነው ይህንንም እያሰብን በምስጋና በፊቱ እንሆናለን።
- 2. ለቅድስና እንደተጠራ ህዝብ ባልሆነው አሳባችንን እና ምልልሳችንን ይዘን በጌታ ፊት ንስሐ እየገባን እንጸልያለን።

የቤተክርስቲያን የጸሎት ርዕሶች: -(የቤተሰብ አገልግሎት)

- ❖ ጌታ የቅዱሳንን ትዳር እንዲያድስና በማህበረሰባችን መካከል ምሳሌ የሚሆን ትዳር እንዲያደርገው እንጸልያለን። እንዲሁም በመካከላችን ስለተጠበቁ ትዳሮች ጌታን እያመሰገንን እንጸልያለን።
- ❖ ጌታ ስለ ትዳር ያለንን እውቀትና እይታ በጌታ ዘንድ ባለ እውነት ልክ እንድናውቅ ብርሃንን እንዲሰጠን እንጸልያለን
- ❖ ትዳርን ለማፍረስ የባልና የሚስትን ቋንቋ የሚያደበላልቀውን ክፉ እየተቃወምን እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

- 3. ቅዱስ የሆነው እግዚአብሔር እኛንም ቀድሶን በቅድስና ደግሞ እንድንኖር ብቃትን ሰጥቶናል፤ ስለዚህም እያመሰገንን እንጸልያለን። (ኤፌ.1: 4 እና 1ቆሮ6: 11)
- 4. አመጽ በበዛበት በዚህ ጊዜ ያለ እግዚአብሔር ጾጋ እንደሚገባ መመላለስ እንደማይቻል እርግጥ ነው ። ስለዚህም ጌታ በፊቱ በቅድስና እንመላለስ ዘንድ ጾጋ ለአማኝ ሁሉ እንዲበዛልን እንጠይቃለን።

የቤተክርስቲያን የጸሎት ርዕሶች: --(የቤተሰብ አገልግሎት)

- ❖ ወንድሞች ጥሩ ምሳሌ ያለውን ህይወት በቤትና ውጪ እንዲኖሩ፤ በጌታ የተቀበሉትን ኃላፊነት ለመወጣት እንዲችሉ የጌታ ኃይል እንዲሆንላቸው እንጸልያለን።
- ❖ በወንድሞች ህብረት በቅዱሳን ትዳር አቅጣጫ የማስተማርና የመምከር ጾጋ ያለባቸው አገልጋዮች እንዲጨመሩ እንጸልያለን። ባለትዳሮች ሲቸጋገሩ ቶሎ ብለው እገዛና ምክር መጠየቅ እንዲያውቁ ጌታ እንዲረዳቸው እንጸልያለን
- ❖ በዚህ አገልግሎት ውስጥ ስለሚተጉ ሰዎች የጌታ መልካምነት ቤታቸውን እንዲሞላ እንጸልያለን።
- ❖ ዛሬ በዚህ አገልግሎት ለሚያገለግሉ ወንድሞችና እህቶች እንጸልያለን

የግል ወይም ስለ ሌሎች የምንጠይቃቸው የጸሎት ርዕሶች

- ❖ _____

የዕለቱ ንባብ: - **ያህዌህ ጹራ (መዝ18: 2& 2ሳሙ22: 1-5) እግዚአብሔር አለቴ ነው**

ማለዳ ፀሎት

የዕለቱ የጸሎት ርዕሶች ከምንባቡ: -

1. ዳዊት እግዚአብሔር ደግሞ ደጋግሞ ከሳኦል እጅ በታደገው ጊዜ እግዚአብሔር አለቴ ነው እንዳለው
 - ጌታ ለእኛም በዚህ ዘመን ሁሉ አለታችን መሸሸጊያ ስለሆነልን እያመሰገንን እንጸልያለን
 - አለት ሆኖልን ከክፉ እጅ ስለታደገን እያመሰገንን እንጸልያለን ።

የቤተክርስቲያን የጸሎት ርዕሶች: -(የመጽሐፍ ቅዱስ ጥናትና የቤት ለቤት ህብረቶች)

- ❖ ህብረቶች እንዲጠናከሩና በአካል መገናኘትና ህብረት ማድረግ እንዲችሉ የሚሰራውን ስራ ጌታ ፍሬያማ እንዲያደርገው እንጸልያለን
- ❖ እነኚህ ህብረቶች የሚሰበሰቡባቸው ቤቶች ሁሉ ቅዱሳንን ስላገለገሉ እግዚአብሔር ቤታቸውን ኑሮአቸውን እንዲባርክ እንጸልያለን።
- ❖ በህብረት ውስጥ የሚሳተፉትን ሁሉ ፍጹም ህይወታቸው መታደስና መሰራት የሚያገኙበት እና ብዙዎች ለመሳተፍ የሚናፍቁት እንዲሆን እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

2. ቤተክርስቲያን የመጽናቷ ምክንያት የተመሰረተችበት አለት ነው ። ይህም አለት ክርቶስ ነው ።
 - በዚህ ዘመን ከዚህ አስተማማኝ ከሆነው አለት ፈቀቅ ለማድረግ እየተንሰራፋ ያለ የኑፋቄ ትምህርትና ልምምድ እየተቃወም እንጸልያለን
 - በተመሰረቱበት አለት ላይ ጸንተው እንዳይኖሩ ሰዎች ድንገት በሚያጋጥማቸውና በሚያልፉበት ነገር ከዚህ ፈቀቅ እንዳይሉ መንፈስ ቅዱስ እንዲረዳቸው እና ልባቸውን እንዲደግፍ እንጸልያለን ።

የቤተክርስቲያን የጸሎት ርዕሶች: -(የመጽሐፍ ቅዱስ ጥናትና የቤት ለቤት ህብረቶች)

- ❖ በመፅሐፍ ቅዱስ ጥናትና ህብረት በስራ ምክንያት እየፈለጉ መሳተፍ ያልቻሉትን ጌታ ነገሮችን እንዲያመቻችላቸው እንጸልያለን።
- ❖ ጥናቱን የሚመሩ፣ የሚያስተባብሩ፣ የሚያዘጋጁ አገልጋዮችን ጌታ ህይወታቸውና ኑሮአቸውን እንዲባርክ እና በላያቸው ላይ ጌታ መሪዎችን እንዲጨምር እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

የዕለቱ ንባብ: -**ያህዌህ ሮይ(መዝ23፤ 1)እግዚአብሔር እረኛዬ ነው**

ማለዳ ፀሎት

የዕለቱ የጸሎት ርዕሶች ከምንባቡ: -

1. የሰማይና የምድር ፈጣሪ እግዚአብሔር ለእኛ እረኞችን ነው ስለዚህም
 - ጠባቂ ስለሆነን እረኛ እናመሰግናለን
 - አቅራቢያችን(Provider) እና መጋቢያችን ስለሆነ እያመሰገንን እንጸልያለን
 - እንዳንቅበዘበዝ ስለሚመራን እረኛ እናመሰግናለን

የቤተክርስቲያን የጸሎት ርዕሶች: -ለቤተክርስቲያን አገልጋዮች (for church staff)

- ❖ በቤተክርስቲያን ያሉትን አገልጋዮችና ቤታቸውን ይዘን እንጸልያለን።
- ❖ በቤተክርስቲያን የሚነደፉ ዕቅዶች በተያዘላቸው ጊዜ ማከናወን እንዲችሉ ፀጋ እንዲበዛላቸው እንጸልያለን፡፡
- ❖ በህዝቡ መካከል መሰማትና ሞገስ እንዲበዛላቸው እንዲሁም በህዝቡ እና በአገልጋዮች መካከል የልብ አንድነት እንዲበዛ እንጸልያለን

ምሽት ፀሎት

የዕለቱ የጸሎት ርዕሶች ከምንባቡ: -

1. ከእግዚአብሔር እረኛነት እንዳንወጣ
 - በምናልፍበት መንገድ ሁሉ እረኞችን ከእኛ ጋር እንዳለ ማመን እንችል ዘንድ እና እርሱን ብቻ መስማት እንድንችል እንጸልያለን።
2. እንደ ዳዊት ዘመኑን ሁሉ አይኑን በእርሱ ላይ እንዳደረገ ከዚህም የተነሳ የእረኛው ምህረትና ቸርነት እንደተከተለው ለእኛም እንዲሁ እንዲሆን እንጸልያለን ።

የቤተክርስቲያን የጸሎት ርዕሶች: -ለቤተክርስቲያን አገልጋዮች (for church staff)

- ❖ በአገልጋዮች መንገድ ላይ ያለ የትኛውንም ተግዳሮት ጌታ ከፈታቸው እንዲጠርግ እንጸልያለን፡፡
- ❖ እንዲሁም በመካከላቸው መያያዣቸው እንዲበዛና ጌታ ህብረታቸውን ከክፉ እንዲጠብቅ እንጸልያለን፡፡

የግል ወይም ስለ ሌሎች የምንጠይቃቸው የጸሎት ርዕሶች

የዕለቱ ንባብ:- ኤል ኢሎን (ዘፍ 14: 18-20)ልዑል እግዚአብሔር

ማለዳ ፀሎት

የዕለቱ የጸሎት ርዕሶች ከምንባቡ: -

1. ይህ ልዑል የሆነው አምላክ አርሱ ሰማይንና ምድርን የሚገዛ ከሁሉ በላይ የሆነ አምላክ እና የሚመስለው የለምና በዚህ ጊዜ ውዳሴ እናቀርብለታለን።
2. ልዑሉ እግዚአብሔር ለአብርሃም ጠላቶቹ እንደጣለለት እንዲሁ የቤቱንና የህዝቡን ጠላቶች እንዲጥላቸው እንጸልያለን ።

የቤተክርስቲያን የጸሎት ርዕሶች: -(የእህቶች አገልግሎት)

- ❖ በቤተክርስቲያን ያሉት እህቶች መሰባሰባቸውና እርስበእርስ መደጋገፋቸው እንዲበዛ እንጸልያለን
- ❖ እንዲሁም እህቶች ሚስትም ፣እናትም እንዲሁም በቤተክርስቲያን ብዙ ሀላፊነት ውስጥ ይሳተፋሉና ጌታ ሁሉን እንደሚገባ ማድረግ እንዲችሉ ጸጋ እንዲያበዛላቸው እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. መልከጻዴቅ አብርሃምን በልዑል ስም እንደባረከው በዚህ ምሽት እንደ አዲስ ኪዳን ካህናት
 - ቅዱሳንን እንባርካለን
 - አገልጋዮቻችንን እንባርካለን
 - ትውልዳችንን እየባረክን እንጸልያለን።

የቤተክርስቲያን የጸሎት ርዕሶች: --(የእህቶች አገልግሎት)

- ❖ በእህቶች አገልግሎት እና በበጎ አድራጎት ስራ ስለሚታገዙ ሰዎች ይህንንም እንዲያደርጉ ጌታ አቅም ስለሰጣቸው እያመሰገንን ይህ የረድኤት ስራ እንዲበዛላቸው እንጸልያለን።

ማለዳ ፀሎት

የዕለቱ የጸሎት ርዕሶች ከምንባቡ: -

1. አምላካችን ሁሉት ሶስትም ሆናችሁ በተሰበሰባችሁበት በዚያ እገኛለሁ እንዳለ አሁን በዚህ መገኘቱ ስላለ እና የማይለወጥ የመገኘቱ ኪዳን ስለሆነ እናመሰግናለን።

2. በግንኙነታችን ውስጥ የእግዚአብሔር መገኘት በዚያ እንዲሆን:-

- በትዳር መካከል በቃልኪዳናቸው ጸንተው በሰላም እንዲኖሩ እንጸልያለን።
- በቅዱሳን መካከል መንጋው ተጠብቆ እንዲኖር እንጸልያለን።

የቤተክርስቲያን የጸሎት ርዕሶች: - የወጣቶች አገልግሎት(youth ministry)

- ❖ በ youth – college ዕድሜ ክልል ያለው የወጣቶች ዘርፍ አገልግሎት በማደግ ላይ ስለሆነ እግዚአብሔር ለዚህ ዘርፍም ሸክሙ ያላቸውንና አገልግሎቱን ወደታሰበው ደረጃ ለማድረስ የሚያግዙ ተጨማሪ ኮሚቴ የሚሆኑ መሪዎችን እንዲሰጠን እንጸልያለን።
- ❖ ወጣቶቻችን እንደዳንኤል በልባቸው እግዚአብሔርን ለማክበር የቆረጡ እና ከዓለማዊነት ህይወት የተለዩ እንዲሆኑ እንጸልያለን።
- ❖ የመንፈስ ቅዱስ ጉብኝት በመካከላቸው እንዲሆን እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. እግዚአብሔር በህዝቡ መካከል በመኖሩ

- ለማያምኑት ይገለጥና ብዙዎች ይጠሩ ዘንድ እንጸልያለን
- መገኘቱ በሰማይ ያለውን ፈቃዱን እንድንፈጽም ልባችንን እንዲቀይርልን እና በምናመልክበትም ሆነ ቃል በምንሰማበት ጊዜ ጌታ መገኘቱ በሚታወቅን መንገድ እንዲገለጥ እንጸልያለን።

የቤተክርስቲያን የጸሎት ርዕሶች: - Pathway Church

- ❖ እግዚአብሔር Pathway ጥላ ሥር ያሉ ወጣቶች ከቤተክርስቲያን ውጭ ባሉት ወጣቶች ዘንድ ጌታ ሞገስ እንዲሰጣቸውና ከፍተኛ ተጽእኖም ማምጣት እንዲችሉ ጸጋ እንዲበዛላቸው እንጸልያለን።
- ❖ በአጠቃላይ ተማሪ የሆኑ ልጆቻችን ባሉባቸው ትምህርት ቤቶችና በውጭም ምስክርነት ያለው ህይወት እንዲኖራቸውና በአካባቢያቸው ሁሉ ከፍተኛ ተጽእኖ ማምጣት የሚችሉ እንዲሆኑ እንጸልያለን።
- ❖ ጌታ የPathway አገልግሎትን እንዲባርክ ፤እንዲያበዛቸውና ለአገልጋዮቹም ጸጋና ጥበብ እንዲጨመርላቸው እየጸለይን እንዲሁም ጌታ ተጨማሪ አገልጋዮችን እንዲሰጣቸው እንጸልያለን።

የዕለቱ ንባብ:- **ሚቅዌህ እስራሄል(መዝ71:5) የእስራሄል ተስፋ**

ማለዳ ፀሎት

የዕለቱ የጸሎት ርዕሶች ከምንባቡ: -

1. በዚህ አለም ያለውንና የሚጠፋውን ተስፋ የሚያደርግ ሰው ምስኪን እንደሆነ ነገር ግን ልክ እንደ መዝሙረኛው እግዚአብሔርን ብቻ ተስፋችን ማድረግ እንችል ዘንድ ጌታ እንዲረዳን እንጸልያለን ።
2. በተለያዩ ሁኔታ ሰዎች በሚያልፉበት ጊዜ የነፍሳቸውን ተስፋ የሆነውን እግዚአብሔር በትዕግስት መጠበቅ እንዲችሉ አማራጭ መንገድ እንዳይፈልጉ እንጸልያለን

የቤተክርስቲያን የጸሎት ርዕሶች: -

- ❖ እግዚአብሔር በመካከላችን ስላሉ ልጆቻቸውን ለብቻቸው ስለሚያሳድጉ እናቶች እና አባቶች ጌታ በነገር ሁሉ እንዲያግዛቸው እንጸልያለን።
- ❖ እንዲሁም እናታቸውን ወይም አባታቸውን በሞት ላጡ ልጆች እግዚአብሔር በአባትነት ፍቅር ልባቸው እንዲደግፍ እንጸልያለን

ምሽት ፀሎት

የዕለቱ የጸሎት ርዕሶች ከምንባቡ: -

3. መዝሙረኛው እግዚአብሔርን አንተ ተስፋዬ ነህ ብቻ ሳይሆን የዘወትር ምስጋናዬ ነህ እንዳለ ፤ እኛም ጌታን ተስፋዬና ምስጋናዬ ነህ እያልን እንጸልያለን
4. በተስፋ መቁረጥ ውስጥ ሰዎች እንዲገቡና ተስፋ እንደሌላቸው እንዲያስቡ የሚሰራውን ክፍ እየተቃወምን እንጸልያለን

የቤተክርስቲያን የጸሎት ርዕሶች: -

- ❖ በቅዱሳን መካከል ፍቺ በሚያጋጥምበት ጊዜ በጥበብና በርህራሄ ቤተሰቡን መርዳት እንችል ዘንድ ቁስልን እንዳንጨምርባቸው እውነትን ከፍቅር ጋር መያዝ የምንችልበትን ጾጋ ከጌታ ዘንድ እንለምናለን።

የግል ወይም ስለ ሌሎች የምንጠይቃቸው የጸሎት ርዕሶች

ማለዳ ፀሎት

የዕለቱ የጸሎት ርዕሶች ከምንባቡ: -

1. ዳዊት ከልጁ ከአቤሴሎም በሸሸ ጊዜ የዘመረው መዝሙር

- በአቤሴሎምና ከእርሱ ጋር በነበሩ ሰዎች የሚመክሩበትን ነገር እንዳይሰራ ጌታ ጥበቃ እና ክልከላ አድርጎለታል
- ዳዊትን በህይወቱ ከበዙበትን ጠላቶች እጅ እየከለለ ጋሻው የሆነለትን እያመሰገነ እንደጸለየ እንዲሁ በዘመናችን ሁሉ ጋሻ የሆነልን እግዚአብሔርን እያመሰገንን እንጸልያለን።

የቤተክርስቲያን የጸሎት ርዕሶች: -የyoung adult አገልግሎት

- ❖ ጌታ በቤተክርስቲያናችን ያለውን የyoung adult አገልግሎት እንዲባርክና በሚኖሩበት ዘመን ተፅዕኖ የሚያመጡ እንዲሆኑ ጸጋ እንዲበዛላቸው እንጸልያለን
- ❖ ከሚያጠላልፋቸው ከሰይጣን ተንኮል እና ክፋት የጌታ እጅ እንዲጠብቃቸው እና ህብረታቸው እየተጠናከረ እንዲሄድ እንጸልያለን

ምሽት ፀሎት

የዕለቱ የጸሎት ርዕሶች ከምንባቡ: -

2. በዚህ ዘመን መጨረሻ የጀመርነውን ሩጫ እንዳንጨርስ ፈርጀ ብዙ ውጊያ በበዛበት: -

- ጌታ በህዝቡ አህምሮና ልብ ላይ የሚወረወረውን ፍላጻ ጋሻ ሆኖ እንዲከልለው እንጸልያለን
- ልጆቻችንን በጾታ ጉዳይ ግራ ከሚያጋባ የጠላት አሳብ አዕምሮአቸውን እንዲከልል እንጸልያለን።

የቤተክርስቲያን የጸሎት ርዕሶች: -የyoung adult አገልግሎት

- ❖ እንዲሁም ጌታ ለትዳር የደረሱትን በትዳር እንዲባርክቸው ይህ እንዳይሆን ገደብ የሚያኖር የሚቋቋመውን ክፉ እየተቃወምን እንጸልያለን። እንደዚሁም ጌታ በዚህ አመት በትዳር ስለተጣመሩት እያመሰገንን እንጸልያለን
- ❖ ይህ አገልግሎት ብዙዎችን መንካት እንዲችል ጌታ ሸክምን በወጣቶች ልብ ውስጥ እንዲያበዛ እንጸልያለን።
- ❖ ጌታ ይህን ህብረት የሚመሩትን እና የሚያስተባብሩትን እንዲባርክ እንጸልያለን

የግል ወይም ስለ ሌሎች የምንጠይቃቸው የጸሎት ርዕሶች

ቀን - ዓርብ December 15, 2023

የዕለቱ ንባብ: - **ፓተር(2ቆሮ6: 18): አባት**

ማለዳ ፀሎት

የዕለቱ የጸሎት ርዕሶች ከምንባቡ: -

1. እግዚአብሔር ጠፍተን የነበርነውን ራሱ በከፈለው ዋጋ አባታችን ስለሆነልን እያመሰገንን እንጸልያለን ።
2. የሚያስፈልገን ነገር ሁሉ ምንጭ እርሱ አባታችን ነውና፤ ጌታም እንዳስተማረን ጸሎት በዚህ ጊዜ የሚያስፈልገንን ሊሰጠን የሚችለውን አባታችንን እንለምናለን: ።

የቤተክርስቲያን የጸሎት ርዕሶች: -የምክር አገልግሎት

- ❖ የምክር እና ድጋፍ አገልግሎት ክፍልን እግዚአብሔር በተለያዩ ጉዳዮች በምክር ሊያገለግሉ ጸጋውና ሸክሙ ያላቸውን የታመኑ ሚስጥር ጠባቂ የሆኑ ወድሞችና እህቶችን እንዲሰጠን እንጸልያለን።
- ❖ ምዕመኑም በተለያዩ ጉዳዮች የምክር አገልግሎት ቢጠይቁና ከወገኖች ጋር ቢማከሩ በቀላሉ መፍትሄ ሊገኝባቸው በሚችሉ ጉዳዮች ላይ ለብቻቸው ይዘው በመቆየት እንዳይቸገሩ፣ ወደ ምክር ሰጪዎች መጥተው መገልገልን እንዲማሩ እና እንዲደፍሩ እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. እግዚአብሔር ልጆቼ ተብለን እንድንጠራ አትረፍርፎ ስለሰጠን ፍቅር አባታችንን እያመሰገንን እንጸልያለን።
4. እግዚአብሔር አምላክ ከሆንኩ መፈራቴ አባት ከሆንኩ መከበሬ የታል ብሎ ህዝቡን እንደጠየቀ እንደ አባት ማክበር እንዲሆንልን እንጸልያለን።

የቤተክርስቲያን የጸሎት ርዕሶች: --የምክር አገልግሎት

- ❖ በተለያዩ ጭንቀትና ግራ መጋባት ውስጥ ያሉትን ወንድሞች እና እህቶችን ጌታ ነጻነት እንዲሰጣቸውና እንዲረዳቸው እንጸልያለን
- ❖ ከዚህች አጥቢያ ቤተክርስቲያን አልፎ የሚሄድና በከተማይቱ ከዚያም ባሻገር ላለው ህዝባችን ሊደርስ የሚችል ትልቅ የአገልግሎት በር እንዲሆን ጌታ ይህንን ዘርፍ ለታላቅ ስራ እንዲያዘጋጀው እንጸልያለን።
- ❖ በአውሮፓ እና በበለጸጉት አገሮች ላሉት አብያተክርስቲያናት እንጸልያለን። ከኑሮ መመቻቸት እና ልዩ ልዩ ትምህርቶች የተነሳ በእንቅልፍ ላይ ያሉትን አማኞች ጌታ እንዲቀሰቅስ እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

የዕለቱ ንባብ: - **ያህዌ ሄሴድ (ነሀ9: 17) የይቅርታ አምላክ ነው።**

ማለዳ ፀሎት

የዕለቱ የጸሎት ርዕሶች ከምንባቡ: -

1. ነህምያ በእግዚአብሔር ፊት እንደጸለየው

- እኛ አልታዘዝንም ነገር ግን አንተ እንደበደላችን ቆጥረ አልተውከንም እንዳለው ፤ ጌታን ባሳዘንበት ጊዜ ሁሉ እንደኪዳኑ ሳይለየን ወደ መስመራችን የሚመልሰንን የእግዚአብሔርን ጸጋ እያመሰገንን እንጸልያለን ።

2. በዚህ ጊዜ የበደልናቸውን እንዲሁም የበደሉንን ሁሉ ይቅር የምንልበት እና አዲሱን አመት በአዲስ መንፈስ መጀመር እንድንችል የጌታ ጸጋ እንዲረዳን እንጸልያለን።

የቤተክርስቲያን የጸሎት ርዕሶች: -

- ❖ እግዚአብሔር የቤተክርስቲያናችንን ተፅእኖ እንዲጨምር ብዙ ህብረቶችን ማገዝ እንድንችል አሁንም በሮችን እንዲከፍትልን እንጸልያለን
- ❖ በቴክሳስ እና በአሜሪካ ያሉት የኢትዮጵያና የኤርትራዊያን ቅዱሳን የተሻለ ህብረት ያደርጉ ዘንድ እንጸልያለን። እንዲሁም በህብረት ሆነን በወንጌል ህብረተሰባችንን ለመድረስ እንደ ክርስቶስ አካል ተቀራርበንና ተጋግዘው አብረው መስራት እንድንችል እንጸልያለን።

ምሽት ፀሎት

የዕለቱ የጸሎት ርዕሶች ከምንባቡ: -

3. እግዚአብሔር ለምን እንዳልተዋቸው ነህምያ ሲናገር እርሱ ይቅር ባይ እና ፍጥፍጥ ስለሆንክ ነው ይላል ። የጌታን ይቅር ባይና ርኅራኄ እያስብን እንጸልያለን።

4. ጌታ ይቅር ባይ እና ፍጥፍጥ እንደሆነና እኛም እርስበእርሳችን እንዲሁ እንድንሆን እንጸልያለን።

የቤተክርስቲያን የጸሎት ርዕሶች: -

- ❖ ጌታ የመንፈስ ቅዱስ እሳት በመካከላችን እንዲያፈስ እንጸልያለን
- ❖ መንፈስ ለማጥፋት የሚሰራውን በጌታ ሃሳብ ላይ ከፍ ሊል የሚፈልገው የሰውና የሰይጣንን ሃሳብና ስራ እየተቃወምን እንጸልያለን።
- ❖ ይህችንን ምድር(አሜሪካን) እንደገና በተአድሶ እንድትታሰብ እንጸልያለን።

የግል ወይም ስለ ሌሎች የምንጠይቃቸው የጸሎት ርዕሶች

ማለዳ ፀሎት

የዕለቱ የጸሎት ርዕሶች ከምንባቡ: -

1. ፍጹም አምላክ የሆነው ፍጹም ሰው ሆኖ በሰው መካከል መገኘቱ በሰው ልጆች ታሪክ ውስጥ ወደር የሌለው ክስተት ነው ። ክብር የራቀውን ከአምላኩ የኮበለለውን ህዝብ እግዚአብሔር ከእርሱ ጋር ለማገናኘት ወዶ ስለተገኘ እያመሰገንን እንጸልያለን።
2. የጌታ አብሮነት አሁን በህዝቡ መካከል በሙላት እንዲገለጥ በውጪ ያሉት አምላካቸው በመካከላቸው ነው ብለው እስኪሰበሰቡ ድረስ እንዲሆን እንጸልያለን።

የቤተክርስቲያን የጸሎት ርዕሶች: -

- ❖ እግዚአብሔር ለኛ ያለው ሃሳብ መልካምና ፍጻሜውም ያማረ እንደሆነ ተረድተን በፊታችን ያሉትን ዘመናት አሳባችን ለሃሳቡ እቅዶቻችንን ለእቅዱ እያስረከብን እንጸልያለን
- ❖ እንዲሁም ባሳለፍነው ዓመታት (2018-2023) የቤተክርስቲያን እቅዶች እግዚአብሔር መከናወን ስለሰጠን አስበን እያመሰገንን እንዲሁም በፊታችን ላሉትም ዓመታት (2024-2028) በእቅዶቻችን ሁሉ እንዲያግዘን እና ጣልቃ እንዲገባ እንጸልያለን

ምሽት ፀሎት

የዕለቱ የጸሎት ርዕሶች ከምንባቡ: -

3. የእግዚአብሔር አብሮነት በፊታችን ባሉት ዓመታት ላይ በቤተሰብ ፤ በቤተክርስቲያንና በምድራችን ላይ እንዲሆን እንጸልያለን(መዝ91:14)

የቤተክርስቲያን የጸሎት ርዕሶች: -

- ❖ በፊታችን ያለውን ዓመት ለእግዚአብሔር እናስረክባለን

የግል ወይም ስለ ሌሎች የምንጠይቃቸው የጸሎት ርዕሶች

**በጾም ጸሎት በምንቆይበት ቀናት የንባብ ክፍል
የገላትያ እና የጳውሎስ የእስር ቤት ደብዳቤዎች**

WEEK 1	
ቀን	የንባብ ክፍል
Monday, November 27, 2023	ገላትያ 1
Tuesday, November 28, 2023	ገላትያ 2
Wednesday, November 29, 2023	ገላትያ 3
Saturday, December 30, 2023	ገላትያ 4
Friday, December 1, 2023	ገላትያ 5
Saturday, December 2, 2023	ገላትያ 6
Sunday, December 3, 2023	ኤፌሶን 1

WEEK 2	
ቀን	የንባብ ክፍል
Monday, December 4, 2023	ኤፌሶን 2
Tuesday, December 5, 2023	ኤፌሶን 3
Wednesday, December 6, 2023	ኤፌሶን 4
Thursday, December 7, 2023	ኤፌሶን 5
Friday, December 8, 2023	ኤፌሶን 6
Saturday, December 9, 2023	ፊልጵስዮስ 1
Sunday, December 10, 2023	ፊልጵስዮስ 2

WEEK 3	
ቀን	የንባብ ክፍል
Monday, December 11, 2023	ፊልጵስዮስ 3
Tuesday, December 12, 2023	ፊልጵስዮስ 4
Wednesday, December 13, 2023	ቆላስይስ 1
Thursday, December 14, 2023	ቆላስይስ 2
Friday, December 15, 2023	ቆላስይስ 3
Saturday, December 16, 2023	ቆላስይስ 4
Sunday, December 17, 2023	ፊልሞና

ማስታወሻ መያዣ



“እንግዲህ በእኛ እንደሚሠራው ኃይል መጠን ከሞንጎሎንው ወይም ከሞናሶበው

ሁሉ ይልቅ እጅግ አብልጦ ለየደርግ ለሚቻለው፡

ለእርሱ በቤተ ክርስቲያን በክርስቶስ ኢየሱስ እስከ ትውልዶች ሁሉ

ከዘላለም እስከ ዘላለም ክብር ይሁን፤ አሜን”

(ኤፌ 3:20-21) ::